

СЛУЖБЕН ГЛАСНИК НА ОПШТИНА ЃОРЧЕ ПЕТРОВ

”Службен гласник на Општина
Ѓорче Петров”
Излегува по потреба

30 Април. 2008 год.
Скопје
Бр. 6 Год. III

www.opstinagpetrov.gov.mk

opstinagpetrov@yahoo.com

Издавач: Општина Ѓорче Петров
Уредува: Одделение за нормативно-правни
работи и работа со Советот
ул.Ѓорче Петров бб.тел.02/2039-307 ;
02/2039-308 фак. 02/ 2033-309
Тираж:50 примероци



Содржина:

1. Одлука за организирање Јавна презентација и Јавна анкета по Нацрт-Одлука за утврдување на ДУП за дел од УЗ Дексион-УМ 1, Општина Ѓорче Петров1 стр.
2. СООПШТЕНИЕ.....2 стр.
3. Одлука за За усвојување на Извештајот за извршување на Буџетот на Општина Ѓорче Петров за (I-во тромесечие) I- Квартал од 2008 година.....4 стр.
4. Извештај за извршување на Буџетот на Општина Ѓорче Петров за (I-во тромесечие) I- Квартал од 2008 година.....5 стр.

Скопје, Април 2008 година

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

Врз основа на член 24 од Законот за Просторно и урбанистичко планирање (" Сл. весник на РМ " бр. 51/05 и 137/07), член 24 став 1 точка 23 од Статутот на Општината "Ѓорче Петров " (Службен Гласник на Општина Ѓорче Петров бр.5/06), Градоначалникот на Општина Ѓорче Петров донесе

О Д Л У К А

За организирање Јавна презентација и Јавна анкета по Нацрт-Одлуката за утврдување на Детален урбанистички план за дел од УЗ"Дексион" УМ-1, Општина Ѓорче Петров - Скопје

Ч л е н 1

Со оваа Одлука се организира Јавна презентација и Јавна анкета по Нацрт-Одлуката за утврдување на Детален урбанистички план за дел од УЗ "Дексион" УМ-1, утврдена од страна на Советот на Општина Ѓорче Петров.

Ч л е н 2

Соопштението за организирање на Јавна анкета ќе биде објавено во јавното гласило „**Утрински Весник**” и веб сајтот на Општината www.opstinagpetrov.gov.mk

Ч л е н 3

Јавната анкета ќе трае 10 работни денови од денот на објавувањето на Соопштението во јавното гласило од член 2 на оваа Одлука.

Ч л е н 4

Јавната презентација и Јавната анкета по Нацрт-Одлуката за утврдување на Детален урбанистички план за дел од УЗ "Дексион" УМ-1, Општина Ѓорче Петров, ќе се спроведе со излагање на Нацрт - Планот во просториите на У.З." Дексион " - Општина Ѓорче Петров .

Ч л е н 5

Заинтересираните граѓани и правни лица во предвидениот рок ќе можат да ги дадат своите забелешки,предлози и мислења на анкетни листови.

Ч л е н 6

Оваа Одлука влегува во сила со денот на донесувањето , а ќе се објави во "Службен Гласник на Општина Ѓорче Петров " .

Број 08 -824/8
30.04.2008 година
С к о п ј е

Општина Ѓорче Петров
Г р а д о н а ч а л н и к,
Сокол Митровски с.р.

Врз основа на член 24 од Законот за Просторно и урбанистичко планирање (" Сл. весник на РМ " бр. 51/05 и 137/07) и член 24 став 1 точка 23 од Статутот на Општината "Ѓорче Петров " (Службен Гласник на Општина Ѓорче Петров бр.5/06), Градоначалникот на Општина Ѓорче Петров го дава следното

С О О П Ш Т Е Н И Е

Се известуваат граѓаните и правните лица од просторот опфатен со Планот дека Градоначалникот на Општина Ѓорче Петров донесе Одлука за организирање

Јавна презентација и Јавна анкета

По Нацртот на Деталниот урбанистички план за дел од УЗ "Дексион" УМ1, Општина Ѓорче Петров, што ги опфаќа следните граници на урбан опфат:

- запад : ул.Кузман Шапкарев
- север ул. 4ти Јули
- исток: ул.Ѓеорѓи Казепов, во правец кон југ до ул. Ѓорче Петров
- југ: ул.Ѓорче Петров

утврден од страна на Советот на Општина Ѓорче Петров(*Службен Гласник на Општина Ѓорче Петров* број 5/08).

Големината на планскиот опфат изнесува 6,41 ха.

Нацртот на Деталниот урбанистички план за дел од УЗ "Дексион" УМ1, ќе биде изложен во просториите на урбана заедница "Дексион", во период од 10 работни дена од денот на објавувањето на ова Соопштение во Утрински Весник, секој работен ден од 08 - 12 и од 17 - 21 часот.

Јавната презентација ќе се одржи на 20.05.2008 во 17.00 ч. Во просториите на УЗ "Дексион"

Анкетните листови за учество во јавната анкета ќе можат да се подигнат во УЗ Дексион.

Во определениот рок заинтересираните правни и физички лица од конкретното подрачје опфатено со Планот можат да достават писмени забелешки на анкетните листови.

Број 08-824/9
од 30.04.2008 година
Скопје

Општина Ѓорче Петров
Градоначалник,
Сокол Митровски с.р.

Врз основа на член 50 став 1 точка 3 од Законот за Локална Самоуправа (Службен Весник на РМ бр.5 /02) и член 24 став 1 точка 3 од Статутот на Општина Ѓорче Петров (Службен Гласник на Општина Ѓорче Петров бр.5/2006), Градоначалникот на Општина Ѓорче Петров донесе

РЕШЕНИЕ

За објавување на Одлука за усвојување на Извештајот за извршување на Буџетот на Општина Ѓорче Петров за (I-во тромесечие) I-Квартал од 2008 година

Се објавува Одлуката за усвојување на Извештајот за извршување на Буџетот на Општина Ѓорче Петров за (I-во тромесечие) I-Квартал од 2008 година, што Советот на Општина Ѓорче Петров ја донесе на Седумдесет и осмата Седница на Советот, одржана на ден 24.04.2008 година.

**Број 08-942/3-1
од 30.04.2008 година
Скопје**

**ГРАДОНАЧАЛНИК НА
ОПШТИНА ЃОРЧЕ ПЕТРОВ
Сокол Митровски с.р.**

Врз основа на член 16 став 1 точка 7 од Статутот на Општина Ѓорче Петров (Службен Гласник на Општина Ѓорче Петров број 5/2006), Советот на Општина Ѓорче Петров на 78-мата Седница одржана на ден 24.04.2008 година, донесе :

ОДЛУКА

За усвојување на Извештајот за извршување на Буџетот на Општина Ѓорче Петров за (I-во тромесечие) I- Квартал од 2008 година

1. Се усвојува Извештајот за извршување на Буџетот на Општина Ѓорче Петров за (I-во тромесечие) I- Квартал од 2008 година.
2. Оваа Одлука заедно со Извештајот за извршување на Буџетот на Општина Ѓорче Петров за (I-во тромесечие) I- Квартал од 2008 година, ќе се објави во *Службен Гласник на Општина Ѓорче Петров*.

**Број 07-942/3
од 24.04.2008 година
Скопје**

**Совет на Општина Ѓорче Петров
ПРЕТСЕДАВАЧ,
Харалампије Ангелковски с.р.**

